



---

*Seduta plenarja*

---

**A8-0450/2018**

10.12.2018

# **RAPPORT**

dwar ir-rakkomandazzjoni tal-Parlament Ewropew lill-Kunsill, lill-Kummissjoni u lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà dwar il-ftehim komprensiv bejn l-UE u r-Repubblika Kirgiża (2018/2118(INI))

Kumitat għall-Affarijiet Barranin

Rapporteur: Cristian Dan Preda

**WERREJ**

**Pàġna**

|   |    |
|---|----|
| PROPOSTA GĦAL RAKKOMANDAZZJONI TAL-PARLAMENT EWROPEW .....          | 3  |
| INFORMAZZJONI DWAR L-ADOZZJONI FIL-KUMITAT RESPONSABBLI .....       | 11 |
| VOTAZZJONI FINALI B'SEJĦA TAL-ISMIJET FIL-KUMITAT RESPONSABBLI..... | 12 |

## PROPOSTA GĦAL RAKKOMANDEZZJONI TAL-PARLAMENT EWROPEW

### **lill-Kunsill, lill-Kummissjoni u lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà dwar il-ftehim komprensiv bejn l-UE u r-Repubblika Kirgiza (2018/2118(INI))**

*Il-Parlament Ewropew,*

- wara li kkunsidra d-deċiżjoni tal-Kunsill (UE) 2017/... tad-9 ta' Ottubru 2017 li tawtorizza lill-Kummissjoni Ewropea u lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà jifthi negozjati dwar, u jinneogzjaw, f'isem l-Unjoni Ewropea, id-dispożizzjonijiet li jaqgħu fil-kompetenza tal-Unjoni ta' Ftehim Komprensiv bejn l-Unjoni Ewropea u l-Istati Membri tagħha, minn naħa waħda, u r-Repubblika Kirgiza, min-naħa l-oħra (11436/1/17 REV 1),
- wara li kkunsidra d-Deċiżjoni tar-Rappreżentanti tal-Gvernijiet tal-Istati Membri, imlaqqgħin fi hdan il-Kunsill, li tawtorizza lill-Kummissjoni Ewropea tiftaħ negozjati dwar, u tinneogzja, f'isem l-Istati Membri, id-dispożizzjonijiet li jaqgħu fil-kompetenzi tal-Istati Membri ta' Ftehim Komprensiv bejn l-Unjoni Ewropea u l-Istati Membri tagħha, minn naħa waħda, u r-Repubblika Kirgiza, min-naħa l-oħra (11438/1/17 REV 1),
- wara li kkunsidra l-bażijiet legali proposti għall-ftehim komprensiv il-ġdid li huma l-Artikolu 37 tat-Trattat dwar l-Unjoni Ewropea (TUE), u l-Artikoli 91, 100(2), 207 u 209 tat-Trattat dwar il-Funzjonament tal-Unjoni Ewropea (TFUE),
- wara li kkunsidra l-Ftehim ta' Shubija u Kooperazzjoni (FSK) eżistenti bejn l-UE u r-Repubblika Kirgiza li daħal fis-sehħ fl-1999,
- wara li kkunsidra r-risoluzzjonijiet tiegħu tal-15 ta' Diċembru 2011 dwar l-istat tal-implimentazzjoni tal-istrategija tal-UE għall-Asja Ċentrali<sup>1</sup>, u tat-13 ta' April 2016 dwar implimentazzjoni u rieżami tal-Istrategija tal-UE għall-Asja Ċentrali<sup>2</sup>,
- wara li kkunsidra r-risoluzzjonijiet preċedenti tiegħu dwar il-Kirgizistan, inklużi dawk tal-15 ta' Jannar 2015<sup>3</sup>, tat-8 ta' Lulju 2010<sup>4</sup> u tas-6 ta' Mejju 2010<sup>5</sup>,
- wara li kkunsidra d-dikjarazzjoni tal-VP/RGħ dwar l-elezzjonijiet presidenzjali fir-Repubblika Kirgiza tas-16 ta' Ottubru 2017,
- wara li kkunsidra l-konklużjonijiet dwar l-elezzjonijiet presidenzjali tal-Parlament Ewropew, tal-Missjoni Internazzjonali ta' Osservazzjoni Elettorali (IEOM), tal-Organizzazzjoni għas-Sigurtà u l-Kooperazzjoni fl-Ewropa (OSKE) u tal-Uffiċċju għall-Istituzzjonijiet Demokratiċi u d-Drittijiet tal-Bniedem (ODIHR),

<sup>1</sup> ĠU C 168 E, 14.6.2013, p. 91.

<sup>2</sup> ĠU C 58, 15.2.2018, p. 119.

<sup>3</sup> ĠU C 300, 18.2.2016, p. 10.

<sup>4</sup> ĠU C 351 E, 2.12.2011, p. 92.

<sup>5</sup> ĠU C 81 E, 15.3.2011, p. 80.

- wara li kkunsidra d-Dikjarazzjoni adottata fit-3 Mejju 2018 mit-13-il Kumitat Parlamentari ta' Koperazzjoni UE-Kirgizistan,
  - wara li kkunsidra d-deċiżjoni tal-Unjoni Ewropea tat-2 ta' Frar 2016 li tagħti status ta' arrangament ta' incensiv speċjali għal żvilupp sostenibbli u governanza tajba lir-Repubblika Kirgiza,
  - wara li kkunsidra l-pożizzjoni tiegħu tat-22 ta' Ottubru 2013 dwar il-pożizzjoni tal-Kunsill fl-ewwel qari bil-ħsieb tal-adozzjoni tad-deċiżjoni tal-Parlament Ewropew u tal-Kunsill li tipprovdi għajnuna makrofinanzjarja lir-Repubblika Kirgiza<sup>1</sup>,
  - wara li kkunsidra l-Artikolu 113 tar-Regoli ta' Proċedura,
  - wara li kkunsidra r-rapport tal-Kumitat għall-Affarijiet Barranin (A8-0450/2018),
- A. billi f'Diċembru 2017, l-UE u l-Kirgizistan varaw negozjati dwar ftehim komprensiv, li se jissostitwixxi l-FSK attwali UE-Kirgizistan, bil-għan li tissaħħaħ u tiġi approfondita l-kooperazzjoni f'oqsma ta' interess reċiproku, ibbażat fuq il-valuri kondiviżi tad-demokrazija, l-istat tad-dritt u l-governanza tajba, fi ħdan qafas legali ġdid;
- B. billi l-ftehim komprensiv jirrikjedi l-kunsens tal-Parlament sabiex jidhul fis-seħħ;
1. Jirrakkomanda dan li ġej lill-Kunsill, lill-Kummissjoni u lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà li:

### ***Prinċipji ġenerali***

- a) jiġi nneozjat u konkluz ftehim ambizzjuż, komprensiv u bbilanċjat bejn l-UE u l-Kirgizistan li se jissostitwixxi l-FSK tal-1999 u jipprovdi l-bażi għal relazzjonijiet b'saħħithom u dejjiema u l-iżvilupp stabbli, sigur u sostenibbli għaž-żewġ partijiet;
- b) jiġu identifikati prospetti strateġiċi fuq medda qasira u twila ta' żmien fil-ftehim komprensiv u jiġi stabbilit għadd ta' miri identifikati tajjeb u strutturati għall-kooperazzjoni mal-Kirgizistan; isiru sforzi addizzjonali u tissaħħaħ ir-relazzjoni sabiex l-UE ssir aktar vizibbli u aktar effettiva fil-pajjiż u fir-regjun;
- c) titrawwem l-ekonomija orjentata lejn is-suq billi jingħataw benefiċċji soċjali u ekonomiċi tangibbli liċ-ċittadini taż-żewġ naħat; jiġu rrispettati r-regoli tal-kompetizzjoni u ċ-ċertezza tad-dritt, inkluż permezz tat-tiżiħ tal-istituzzjonijiet indipendenti u trasparenti;
- d) jiġi żgurat impenn sod miż-żewġ naħat sabiex jirrispettaw u jipromwovu l-prinċipji demokratiċi, id-drittijiet tal-bniedem u l-istat tad-dritt b'rispett sħiħ tal-kriterji meħtieġa għall-istatus GSP+ mogħti lir-Repubblika Kirgiza, inkluża r-ratiffika tal-konvenzjonijiet internazzjonali rilevanti u l-implimentazzjoni effettiva tal-konkluzjonijiet u r-rakkomandazzjonijiet tal-korpi ta' monitoraġġ rilevanti stabbiliti taħt daww il-konvenzjonijiet; jiġi ffaċilitat u jsir djalogu regolari u orjentat lejn ir-riżultati dwar

<sup>1</sup> ĠU C 208, 10.6.2016, p. 177.

kwistjonijiet tad-drittijiet tal-bniedem li jinteressaw liż-żewġ naħat u li għandhom jinkludu lill-awtoritajiet u lis-soċjetà ċivili, bl-għan li jissahħu l-qafas istituzzjonali u l-politiki pubbliċi; tiġi enfasizzata s-shubija kostruttiva tal-Kirgizistan fil-Kunsill tad-Drittijiet tal-Bniedem tan-NU matul il-perjodu 2016-2018 u jiġi mhegġeġ l-involvement internazzjonali ulterjuri tiegħu;

- e) jingħata kontribut lit-tishih tal-multilateralizmu u l-kooperazzjoni internazzjonali u lill-iżvilupp ta' approċċi komuni lejn il-kooperazzjoni ma' shab Kirgiżi sabiex tiġi promossa s-sigurtà internazzjonali u jiġu indirizzati b'mod effettiv l-isfidi globali bħat-terrorizmu, it-tibdil fil-klima, il-migrazzjoni u l-kriminalità organizzata, u jingħata kontribut lill-implimentazzjoni tal-Aġenda 2030 għall-Iżvilupp Sostenibbli u l-Istrateġija Nazzjonali l-gdida għall-Iżvilupp 2018-2040; u, b'mod aktar ġenerali, jingħata kontribut lill-istabbilizzazzjoni u t-tkabbir tal-Asja Ċentrali;

### ***Djalogu politiku u kooperazzjoni internazzjonali***

- f) jissahħu d-djalogu politiku u l-kooperazzjoni settorjali; jiġi pprovdut djalogu regolari u sinifikanti dwar il-kwistjonijiet kollha ta' rilevanza, li jibni fuq formati eżistenti;
- g) tiżdied il-kooperazzjoni fil-ġestjoni ta' kriżijiet, il-prevenzjoni ta' konflitti, il-ġlieda kontra t-terrorizmu u l-kriminalità organizzata, iċ-ċiberkriminalità, il-prevenzjoni tar-radikalizzazzjoni vjolenti u l-kriminalità transfruntiera, u l-ġestjoni integrata tal-fruntieri, b'rispett shih għall-harsien tad-drittijiet tal-bniedem u tal-libertajiet fundamentali u f'konformità mal-emendi għall-Kodiċi Kriminali; u jiġi żgurat li l-Liġi nazzjonali Nru 150 tal-2005 dwar il-Ġlieda kontra l-Attività tal-Estremisti tkun kompletament konformi mal-istandards nazzjonali;
- h) jittejjbu d-dispożizzjonijiet relatati mar-relazzjonijiet kummerċjali u ekonomiċi, li jtejjbu l-klima tal-investment u jikkontribwixxu għad-diversifikazzjoni tal-ekonomija Kirgiża, u jservu ta' vantaġġ reċiproku u jsahħu ċ-ċertezza tad-dritt u t-trasparenza regolatorja; jingħata appoġġ għal governanza tajba, ġudikatura li tiffunzjona u titnaqqas il-burokrazija żejda, u jintużaw il-miżuri kollha disponibbli għall-promozzjoni ta' żvilupp ekonomiku sostenibbli fl-interess tal-konsolidazzjoni u l-iżvilupp ta' sistema kummerċjali multilaterali u bbażata fuq ir-regoli; jingħata kontribut lill-appoġġ tal-istabbiliment u l-iżvilupp ta' impenji żgħar u ta' daqs medju; jittejjbu aktar ir-relazzjonijiet ekonomiċi u kummerċjali bejn l-UE u l-Kirgizistan fir-rigward tal-istatus GSP+, u l-Kirgizistan jithegġeġ jimplimenta l-impenji internazzjonali li joħorġu minn dan l-istatus, sabiex jitravwem l-iżvilupp ekonomiku tal-pajjiż;
- i) tittejjeb il-kooperazzjoni fil-ġlieda kontra l-korruzzjoni, il-ħasil tal-flus u l-evażjoni tat-taxxa; jiġu inklużi taqsimiet speċifiċi li jiddeskrivu l-impenji u l-miżuri ċari u qawwija fil-ġlieda kontra l-korruzzjoni fis-suriet kollha tagħha, u jiġu implimentati standards internazzjonali u konvenzjonijiet multilaterali kontra l-korruzzjoni; jiġu inklużi dispożizzjonijiet dwar il-governanza tajba fil-qasam tat-taxxa kif ukoll standards ta' trasparenza li jaffermaw mill-ġdid l-impenn tal-partijiet li jimplimentaw standards internazzjonali fil-ġlieda kontra l-evitar tat-taxxa u l-evażjoni tat-taxxa;
- j) jingħata kontribut għat-tishih tas-shubija Kirgiża fl-Organizzazzjoni Dinjija tal-Kummerċ permezz ta' riformi adegwati dwar l-investment barrani, l-awtoritajiet doganali u l-aċċess għas-swieq internazzjonali;

- k) tittejjeb il-koordinazzjoni bejn il-pożizzjonijiet tal-UE u tal-Kirgizistan f'fora internazzjonali;
- l) jiżdied id-djalogu interparlamentari bejn il-Kirgizistan u l-Parlament Ewropew;
- m) tiġi żgurata attenzjoni kbira fil-ftehim dwar it-tibdil fil-klima, il-ġestjoni tal-ilma u l-prevenzjoni tar-riskju ta' dizastri u t-tnejjija minhabba r-riskju għoli ta' dizastri naturali, inklużi terremoti; jingħata appoġġ lill-Kirgizistan fl-isforzi tiegħu biex jipproteġi l-ambjent u l-isforzi qawwija tiegħu lejn l-iżvilupp sostenibbli;

### ***Dispożizzjonijiet istituzzjonali***

- n) tiġi żgurata t-trażmissjoni tad-direttivi ta' negozjati lill-Parlament Ewropew, soġġetta għar-regoli ta' kunfidenzjalità, sabiex ikun jista' jsir skrutinju xieraq mill-Parlament tal-proċess ta' negozjar, u biex jiġu ssodisfati b'mod konsistenti l-obbligi interistituzzjonali li jirriżultaw mill-Artikolu 218(10) tat-TFUE, li skonthom il-Parlament jeħtieġu jkun infurmat minnufih u bis-sħiħ f'kull stadju tal-proċedura;
- o) jiġu kondivizi d-dokumenti kollha relatati man-negozjati, bħall-minuti, u l-abbozzi tat-testi negozjati, kif ukoll li l-Parlament jiġi infurmat b'mod perijodiku;
- p) jiġi żgurati ir-rispett, fil-livelli kollha, għall-prattika stabbilita li l-ftehim il-ġdid ma jiġix applikat proviżorjament sakemm il-Parlament ma jkunx ta l-approvazzjoni tiegħu;
- q) tissaħħaħ u tiġi estiża l-kooperazzjoni eżistenti minquxa fil-FSK attwali, li kien diġà stabbilixxa l-korpi li ġejjin għall-kooperazzjoni u d-djalogu:
  - il-Kunsill ta' Kooperazzjoni fil-livell ministerjali;
  - il-Kumitat ta' Kooperazzjoni fil-livell ta' uffiċjali għolja, u Sottokumitati dwar il-Kummerċ u l-Investment u dwar il-Kooperazzjoni għall-Iżvilupp;
  - il-Kumitat Parlamentari ta' Kooperazzjoni;
- r) jissahħaħ l-iskrutinju interparlamentari fi hdan Kumitat Parlamentari ta' Kooperazzjoni b'aktar setgħa li se jiġi elaborat fil-ftehim il-ġdid, b'mod partikolari fl-oqsma tad-demokrazija, l-istat tad-dritt u l-għlieda kontra l-korruzzjoni;
- s) jiġi żgurati l-involviment tas-soċjetà ċivili kemm waqt in-negozjati kif ukoll fil-fażi ta' implimentazzjoni tal-ftehim;
- t) tkun żgurata l-inklużjoni ta' termini dwar is-sospensjoni potenzjali tal-kooperazzjoni f'każ ta' ksar ta' elementi essenzjali minn xi parti, inkluż il-konsultazzjoni tal-Parlament f'każijiet bħal dawn;
- u) jiġu allokat i rżorsi adegwati kemm fil-livell tal-UE kif ukoll tal-Istati Membri għall-implimentazzjoni tal-ftehim komprensiv, biex tiġi żgurata l-kisba tal-oġġettivi ambizzjużi kollha stabbiliti waqt in-negozjati;

### ***Thassib u interessi komuni relatati mal-oqsma ta' kooperazzjoni indirizzati mill-ftehim***

- v) jitqies ir-rwol tal-Kirgizistan bhala wiehed mill-ftit pajjiżi demokratiċi li għadhom jibdedw fir-reġjun, li jeħtieġu l-appoġġ politiku, diplomatiku, finanzjarju u tekniku tal-UE fuq żmien twil;
- w) jitkomplew l-isforzi biex tiġi kkonsolidata demokrazija parlamentari li tiffunzjona b'sistema multipartitika reali u kontrolli u bilanċi kostituzzjonali, kif ukoll biex tiġi żgurata s-sorveljanza parlamentari tal-fergħa eżekuttiva, bhala wiehed mill-pajjiżi pilota għall-appoġġ għad-demokrazija mill-UE; jitressaq it-tħassib tiegħu dwar l-emendi kostituzzjonali tal-2016, b'mod partikolari tishih sostanzjali tas-setgħat tal-prim ministru, is-supremazija tad-deċiżjonijiet tal-qrati nazzjonali fuq it-Trattati internazzjonali dwar id-drittijiet tal-bniedem u t-telf tal-indipendenza tal-Kamra Kostituzzjonali tal-Qorti Suprema; jiġi mhegġeg l-involviment tal-NGOs fl-iżvilupp u r-reviżjoni tal-legiżlazzjoni u l-politiki tal-pajjiż, b'mod partikolari fir-rigward ta' kwalunkwe strument jew mekkanizmu li jaffettwa direttament l-azzjoni ta' organizzazzjonijiet tas-soċjetà civili;
- x) tiġi affermata mill-ġdid l-importanza tal-ħidma sistematika għall-promozzjoni tal-valuri tad-demokrazija u d-drittijiet tal-bniedem, inkluż il-libertà ta' espressjoni, ta' assoċjazzjoni u ta' għaqda u l-indipendenza tal-ġudikatura;
- y) jiġi inkoraġġit ambjent favorevoli għall-ġurnalisti u għall-midja indipendenti; jiġi żgurat li l-Kirgizistan jippermetti attivisti u ġurnalisti barranin fil-qasam tad-drittijiet tal-bniedem ipprojbiti biex jidhlu fil-pajjiż u jkomplu xogħolhom mingħajr tfixkil;
- z) jiġi rikonoxxut il-progress li sar b'rabta mal-imġiba paċifika u t-trasparenza mtejba fl-elezzjonijiet parlamentari u presidenzjali, u li tiġi mhegġa l-implimentazzjoni kontinwa tar-rakkomandazzjonijiet magħmula mill-missjonijiet internazzjonali ta' osservazzjoni elettorali;
- aa) il-Kirgizistan jiġi mhegġeg iregġa' lura x-xejriet awtoritarji negattivi kollha bhall-istrumentalizzazzjoni politika tal-amministrazzjoni tal-ġustizzja, il-pieni ġudizzjarji ingusti, il-proċessi ingusti u mhux trasparenti, l-interferenza fil-libertà tal-midja, l-impunità ta' aġenti tal-infurzar tal-liġi u l-allegat trattament ħazin u tortura tal-prigunieri, l-estradizzjonijiet lejn pajjiżi fejn il-persuni jiffaċċjaw riskju ta' tortura jew trattament ħazin, kif ukoll id-diskriminazzjoni kontra l-minoranzi u l-limitazzjonijiet fuq il-libertà ta' għaqda u ta' espressjoni, u l-Kirgizistan jiġi mhegġeg jinvestiga bir-reqqa kull allegazzjoni ta' tqegħid ta' evidenza, estorsjoni, tortura u trattament ħazin; jiġi espress it-tħassib li l-mexxejja politiċi kif ukoll kandidati presidenzjali potenzjali jkun ntbagħtu l-ħabs fuq akkużi allegati ta' korruzzjoni;
- ab) jiġi espress in-nuqqas ta' sodisfazzjoni, f'dan il-kuntest, dwar iż-żamma tas-sentenza ta' għomor il-ħabs mogħtija lill-attivisti tad-drittijiet tal-bniedem Azimjon Askarov, li ddokumenta l-vjolenza interetnika fl-2010, u jintalab il-ħelsien immedjat tiegħu, tiġi annullata l-kundanna tiegħu, jiġi riabilitat u jingħatalu kumpens għad-danni;
- ac) jiġi mfakkar li l-korruzzjoni ddgħajjed id-drittijiet tal-bniedem, l-ugwaljanza, il-kummerċ u l-kompetizzjoni ġusta u tgerrex l-investment barrani, u b'hekk tfixkel it-tkabbir ekonomiku, filwaqt li tnaqqas ukoll il-fiduċja u l-kunfidenza taċ-ċittadini fl-istituzzjonijiet tal-gvern;

- ad) jithegġeġ impenn b'saħħtu għal progress soċjali, governanza tajba, demokrazija u relazzjonijiet tajbin interetniċi u interreligjużi, taħriġ u edukazzjoni, anke bħala mezz tat-tishih tal-pedamenti tal-istabbiltà u s-sigurtà; jitkompla l-appoġġ tal-miżuri għall-bini tal-paċi u s-sigurtà, kif ukoll jiżiedu l-isforzi biex il-minoranzi jiġu integrati b'mod shih, wara l-għlied etniku fil-Kirgizistan fl-2010, sabiex jiġu evitati kunflitti futuri;
- ae) tinghata għajnuna biex jiġu meġhluha l-problemi u l-ostakli soċjoekonomiċi tat-tip imsemmija fir-Rakkomandazzjoni 202 tal-ILO; f'dan il-kuntest tinghata attenzjoni partikolari liż-żgħażaġh bil-promozzjoni ta' skambji akkademiċi, taż-żgħażaġh u kulturali; tinghata attenzjoni partikolari għall-iżvilupp reġjonali b'enfasi speċjali fuq l-inugwaljanzi bejn it-Tramuntana u n-Nofsinhar;
- af) tiġi appoġġata, promossa u ffaċilitata aktar il-kooperazzjoni fl-Asja Ċentrali, li huwa wiehed mir-reġjuni l-inqas integrati fid-dinja, skont id-dinamika pożittiva attwali, fost l-oħrajn bl-għan li jissahħu l-istabbiltà u l-iżvilupp tal-Asja Ċentrali kollha kemm hi; jiġi rikonoxxut l-involvement tal-pajjiż fi programmi tal-UE mmirati f'din id-direzzjoni kif ukoll l-implimentazzjoni tal-istrategija tal-UE u l-Asja Ċentrali fl-oqsma tal-enerġija, tal-ġestjoni tal-ilma u tal-isfidi ambjentali, u fi djalogi regolari mal-UE dwar il-politika u d-drittijiet tal-bniedem;
- ag) jiġi żgurat li s-shubija tal-Kirgizistan fl-Unjoni Ekonomika Ewrasjatika (EAEU) ma taffettwax it-tishih tar-relazzjonijiet tagħha mal-UE, kif ippruvat mill-Ftehim Imsahħah ta' Shubija u Kooperazzjoni rratifikat dan l-aħħar bejn l-UE u l-Kazakistan;
- ah) jitqies l-iżvilupp tar-relazzjonijiet tal-Kirgizistan maċ-Ċina u mar-Russja; il-Kirgizistan jiġi mhegġeġ jiddiversifika l-ekonomija tiegħu bl-għan li jnaqqas id-dipendenza politika tiegħu fuq dawn iż-żewġ atturi esterni; jitqies l-iżvilupp ta' dawn ir-relazzjonijiet fil-kuntest tal-implimentazzjoni tal-istrategija taċ-Ċina ta' One Belt One Road (OBOR); jiġi żgurat li l-għlieda kontra t-tixrid tal-propaganda mill-midja Russa fil-pajjiż titjeb b'mod sinifikanti;
- ai) jinghata kontribut biex jissokta t-tnaqqis tat-tensjonijiet diplomatiċi u ekonomiċi riċenti fir-reġjun, inkluż bejn il-Kazakistan u l-Kirgizistan;
- aj) jiġi appoġġat it-titjib li jinsab għaddej fir-relazzjonijiet diplomatiċi mal-Uzbekistan, kif ukoll djalogu kostruttiv dwar il-ġestjoni tar-riżorsi skarsi tal-ilma fir-reġjun;
- ak) jiġi rikonoxxut it-thassib dwar is-sigurtà tal-Kirgizistan b'rabta mas-sitwazzjoni tas-sigurtà li qed tiddeterjora fl-Afganistan u b'reazzjoni għaż-żieda tar-radikalizzazzjoni fir-reġjun tal-Asja Ċentrali; tinghata assistenza b'rabta mar-ripatrijazzjoni tal-ġellieda barranin Izlamisti u tal-membri tal-familja tagħhom minn barra l-pajjiż; tissahħah il-kooperazzjoni reġjonali mal-pajjiżi tal-Asja Ċentrali b'rabta mal-għlieda kontra l-movimenti ġihadisti u l-kriminalità transnazzjonali, permezz tal-implimentazzjoni ta' miżuri ta' kontroll tal-fruntieri legali, istituzzjonali u Prattiki relatati mal-għlieda kontra t-terroriżmu u miżuri preventivi kontra ż-żieda fir-radikalizzazzjoni vjolenti religjuża;

o

o o



2. Jagħti iStruzzjonijiet lill-President tiegħu biex jgħaddi din ir-rakkomandazzjoni lill-Kunsill, lill-Kummissjoni u lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin kif ukoll lill-President, lill-Gvern u lill-Parlament tar-Repubblika Kirgiza.



## INFORMAZZJONI DWAR L-ADOZZJONI FIL-KUMITAT RESPONSABBLI

|   |  |
|---|--|
| <b>Data tal-adozzjoni</b>   | 6.12.2018  |
| <b>Riżultat tal-votazzjoni finali</b>                                       | +: 40<br>-: 1<br>0: 2  |
| <b>Membri preżenti għall-votazzjoni finali</b>                              | Petras Auštrevičius, Elmar Brok, Klaus Buchner, Lorenzo Cesa, Aymeric Chauprade, Javier Couso Permuy, Georgios Epitideios, Eugen Freund, Michael Gahler, Iveta Grigule-Pēterse, Sandra Kalniete, Tunne Kelam, Wajid Khan, Andrey Kovatchev, Eduard Kukan, Ilhan Kyuchyuk, Arne Lietz, Barbara Lochbihler, Andrejs Mamikins, Ramona Nicole Mănescu, David McAllister, Clare Moody, Pier Antonio Panzeri, Demetris Papadakis, Alojz Peterle, Tonino Picula, Julia Pitera, Cristian Dan Preda, Jozo Radoš, Alyn Smith, Jordi Solé, László Tőkés, Anders Primdahl Vistisen |
| <b>Sostituti preżenti għall-votazzjoni finali</b>                           | Asim Ademov, Tanja Fajon, Antonio López-Istúriz White, Marie-Christine Vergiat, Janusz Zemke, Željana Zovko  |
| <b>Sostituti (skont l-Artikolu 200(2)) preżenti għall-votazzjoni finali</b> | John Howarth, Miroslav Mikolášik, Thomas Waitz, Bogdan Andrzej Zdrojewski  |

## VOTAZZJONI FINALI B'SEJĦA TAL-ISMIJIET FIL-KUMITAT RESPONSABBLI

| 40        | +  |
|-----------|--|
| ALDE      | Petras Auštrevičius, Iveta Grigule-Pēterse, Ilhan Kyuchyuk, Jozo Radoš   |
| ECR       | Anders Primdahl Vistisen   |
| EFDD      | Aymeric Chauprade  |
| PPE       | Asim Ademov, Elmar Brok, Lorenzo Cesa, Michael Gahler, Sandra Kalniete, Tunne Kelam, Andrey Kovatchev, Eduard Kukan, Antonio López-Istúriz White, David McAllister, Ramona Nicole Mănescu, Miroslav Mikolášik, Alojz Peterle, Julia Pitera, Cristian Dan Preda, László Tőkés, Bogdan Andrzej Zdrojewski, Željana Zovko |
| S&D       | Tanja Fajon, Eugen Freund, John Howarth, Wajid Khan, Arne Lietz, Andrejs Mamikins, Clare Moody, Pier Antonio Panzeri, Demetris Papadakis, Tonino Picula, Janusz Zemke  |
| HODOR/AHE | Klaus Buchner, Barbara Lochbihler, Alyn Smith, Jordi Solé, Thomas Waitz  |

| 1  | -                   |
|----|---------------------|
| NI | Georgios Epitideios |

| 2       | 0  |
|---------|--|
| GUE/NGL | Javier Couso Permuy, Marie-Christine Vergiat |

It-tifsira tas-simboli:

+ : favur

- : kontra

0 : astensjoni